

ত্রিপুরা হাফাঙ
ককথুম তেই হুকুমু দাগিখুঙ

স-৪৮৮৩

আগরতলা, ১৭ ফেব্রুয়ারি, ২০২৪

রেশনশপঅ গোমতীনি দুধ বায় সীনামজাক মানীয়রকন' ফালনানি চেঙজাকখা

হাসতেনি পাবলিক ডিস্ট্ৰিবিউশন সিস্টেম' কীরাব

খীলায়নানি লুডাজিমুঙ রমজাকখা : মন্ত্ৰি অকরা

হাসতেনি পাবলিক ডিস্ট্ৰিবিউশন সিস্টেম' কীরাব খীলায়নানি লুডাজিমুঙ রমজাকখা। অ নায়মুঙগ' লুকু হামক্রায়নি সামুঙবীতাং সামুঙগ' বনানি লুডাজিমুঙ রমজাক তাবুকনি হাফাঙ। তাবুকনি সিমি রেশনশপঅ গোমতীনি দুধ বায় সীনামজাক মানীয়রক মানথকনায়। খাঙনায় ১৬ ফেব্রুয়ারি প্রগতি বিদ্যাভবননি গানাঅ ৬১নং রেশনশপঅ গোমতী কো-অপারেটিভ মিল্ক প্রডিউসার ইউনিয়নি সীনামজাক দুধনি মানীয় ফালজাকনায় সেন্টারন' চেঙগাঁই রাই অ কক সাখা মন্ত্ৰি অকরা প্রফেসর (ডা.) মানিক সাহা। অর খুরসায় মান' পুইলারেম' পাইলট প্রোজেক্ট খীলায় গোমতী কো-অপারেটিভ মিল্ক প্রডিউসার ইউনিয়ননি সীনামজাক আইসক্রিম, দই, ঘি তেই পনির রেশনশপনি বিসিংতাই ফালজাকনায়।

পানদাঅ মন্ত্ৰি অকরা সাখা, হাসতেনি লুকুরকনি হামক্রায়' সামুঙ তাঙগাঁই তঙগ' হাফাঙ। মন্ত্ৰি বখরক নরেন্দ্র মোদিনি ফুনুকজাক লামা সঙগাঁই হাসতে হাফাঙ জুদা জুদা লুকু হামক্রায় গীনাঙ সামুঙবীতাং সামুঙগ' চাৰিখা। মন্ত্ৰি বখরক হাকতরনি পাবলিক ডিস্ট্ৰিবিউশন সিস্টেম' কীরাব খীলায়নানি সাকা ফানবকসিনজাক। অ নায়মুঙগ' হাসতে হাফাঙব' হাসতেনি পাবলিক ডিস্ট্ৰিবিউশন সিস্টেম' তেইব' কীরাব খীলায়নাঅ জুদা জুদা লুডাজিমুঙ রমখা। হাফাঙনি নায়মুঙ আঙখা লুকুরকন' জত' বীখাকতাই হামক্রায় খীলায়নানি। হাসতেনি জত' লুকুরকন' হেলথ ইন্সুরেন্সনি বিসিং খবনানি নায়মুঙগ' আয়ুস্মান ভারত-প্রধানমন্ত্ৰী জন আরোগ্য যোজনা হয় হাসতেঅব' মুখ্যমন্ত্ৰী জন আরোগ্য যোজনা চেঙজাকখা। অ সামুঙবীতাংগ' হাসতেনি ৪ লক্ষ ১৫ হাজার বেনিফিসিয়ারিরকনি হামক্রায় আঙনায়। ব' সাখা, মন্ত্ৰি বখরক নর্থ-ইস্টনি হাসতেরকনি হামক্রায়' কাহাম খীলায় সাকতারজাক। অ হাসতেরকনি হামক্রায়' অ্যাক্ট ইস্ট পলিসি চেঙজাকখা। আব' বায় ত্রিপুরান' খবীই নর্থ-ইস্ট হাসতেরক হামসাউই তঙগ'। মন্ত্ৰি অকরা সাখা, হাফাঙনি নায়মুঙ আঙখা জতন' তীয়য় থানসাখে হিমনানি। জতনি কীথালয় চায়তকমুঙ বায় কায়সা ত্রিপুরা কাহামকুক ত্রিপুরা খীলায়ী তিসায় মাননায়।

পানদাঅ চামুঙ নায়খুঙনি মন্ত্ৰি সুশান্ত চৌধুরী সাখা, তাবুকনি হাসতে হাফাঙ জত' রেমনি লুকুরকনি হামক্রায়' সামুঙ তাঙগাঁই তঙগ'। অ হাফাঙ লুকুরকনি হাফাঙ। তাঙচুরু নায়খুঙনি মন্ত্ৰি শুক্লাচরণ নোয়াতিয়া সাখা, হাসতেনি রেশনশপরগ' তাবুক জুদা জুদা মানীয়রক রাঁজাগাঁই তঙগ'। আব' বায় বাকসা তঙগ' গোমতী কো-অপারেটিভ মিল্ক প্রডিউসার ইউনিয়ননি সীনামজাক দুধনি মানীয়রক। পানদাঅ লামসগাঁই ককমুঙ নারীকখা গোমতী কো-অপারেটিভ মিল্ক প্রডিউসার ইউনিয়ননি চেয়ারম্যান রতন ঘোষ। হামবায় য়াফারীই ককমুঙ নারীকখা গোমতী কো-অপারেটিভ মিল্ক ইউনিয়ননি চিফ ম্যানেজিং ডিরেক্টর আনন্দরূপ ভট্টাচার্য। পানদাঅ মানজাক ফায়খা পশ্চিম ত্রিপুরা জিলা পরিষদনি পজা হরজাক সভাপতি হরিদুলাল আচার্য, আগরতলা পুর নিগমনি মেয়র দীপক মজুমদার, মালমাতা হামক্রায় নায়খুঙনি প্রিন্সিপাল সেক্রেটারি বি এস মিশ্র, চামুঙ নায়খুঙনি স্পেশাল সেক্রেটারি রাভেল হেমেন্দ্র কুমার আকসঙ।
